

ससुराल आए युवक की पत्नी और सालों ने मिलकर हत्या की

सबूत नष्ट करने के इरादे से शव को सड़क किनारे फेंका

केकड़ी, (निर्स)। युवक की हत्या कर शव को केकड़ी के नाइखेड़ा के पास सड़क किनारे फेंकने के मामले का पुलिस ने मात्र 12 घंटे में खुलासा करते हुए मृतक की पत्नी व दो सालों को गिरफ्तार किया है।

मामला केकड़ी जिले के सरवाड़ थाने का है। जहां प्रतापपुरा गांव में ससुराल आए युवक की उसकी पत्नी और साले ने रस्सी से बांधकर पीट पीटकर हत्या कर दी थी तथा सबूत नष्ट करने के लिए शव को प्रतापपुरा से बाइक पर नाइखेड़ा के पास ले जाकर सड़क के किनारे फेंक दिया था।

केकड़ी जिला पुलिस अधीक्षक राजकुमार गुप्ता ने बताया कि रिवार अलसुबह नाइखेड़ा के समीप युवक का शव मिलने पर उसकी शिनाखी का प्रयास किया गया। पड़ताल के दौरान युवक की शिनाख्त नारायण कंजर पुत्र प्रताप कंजर निवासी दाखिया थाना मेहंदवास जिला टोंक के रूप में हुई। पुलिस ने मृतक के भाई धर्मराज की रिपोर्ट पर मृतक की पत्नी, सालों एवं अन्य के खिलाफ नामजद मुकदमा दर्ज कर जांच शुरू कर दी। मामले की गंभीरता को देखते हुए जिला पुलिस अधीक्षक राजकुमार गुप्ता ने पुलिस उप अधीक्षक संजय सिंह चम्पावत के सुपरविजन में विशेष टीम का गठन कर



युवक की हत्या के मामले में पुलिस ने मृतक की पत्नी व सालों को गिरफ्तार किया।

आरोपियों की धरपकड़ के निर्देश दिए। पुलिस टीम ने त्वरित कार्रवाई करते हुए मृतक की पत्नी पानवती उर्फ पाना, साले बनवारी कंजर व हिम्मत सिंह उर्फ हिम्मतियां कंजर पुत्र बाबूलाल कंजर निवासी प्रतापपुरा थाना सरवाड़ को दस्तयाव कर पृथक्ताह की। आरोपियों द्वारा वारदात में संलिप्तता स्वीकार करने पर पुलिस ने तीनों को गिरफ्तार कर लिया। पुलिस ने वारदात में प्रयुक्त बाइक भी जब्त की है।

पुलिस के अनुसार नारायण का नाता विवाह करीब आठ साल पहले पानवती के साथ हुआ था। विवाह से दोनों के एक पुत्र हुआ, जिसकी वर्तमान में आयु 6 वर्ष है। मृतक नारायण व उसके साले बनवारी के बीच झगड़े की राशि को लेकर विवाद चल रहा था। वहीं मृतक नारायण व पत्नी पानवती के मध्य पुत्र गिरधारी की कस्टडी को लेकर विवाद चल रहा था। उपरोक्त विवादों के चलते पानवती

पिछले दो माह से अपने पीछर प्रतापपुरा में ही रह रही थी। पानवती के बुलाने पर अपने पुत्र गिरधारी को लेकर 9 सितम्बर को दाखिया से प्रतापपुरा आ गया। जहां गिरधारी को अन्य रिश्तेदार के यहां छोड़ कर ससुराल पहुंच गया। यहां झगड़े की राशि व पुत्र की कस्टडी को लेकर बनवारी व पानवती ने रस्सी से नारायण के हाथ पर बांधकर उसके साथ लाठी सरियों से मारपीट शुरू कर दी।

■ पुलिस ने 12 घंटे में किया हत्या का खुलासा, बाइक भी जब्त

मार से बचने के लिए नारायण ने पुत्र गिरधारी के बारे में बता दिया, जिसे उसकी पत्नी अपने साथ लेकर आ गई। वापस आने के बाद उन्होंने नारायण के हाथ-पैर खोल दिए, लेकिन तब तक नारायण की मौत हो गई। नारायण की मौत का पता चलते ही दोनों भाई-बहन के हाथ पैर फूल गए। हत्या की वारदात को छिपाने एवं सबूत मिटाने के उद्देश्य से आरोपियों ने आनन फानन में एक दूसरे साले हिम्मत उर्फ हिम्मतिया व अन्य रिश्तेदार की सहायता से नारायण के शव को बाइक पर रख कर नाइखेड़ा के समीप सड़क किनारे फेंक दिया। वारदात का खुलासा करने में पुलिस उप अधीक्षक संजय सिंह चम्पावत, सरवाड़ थानाधिकारी सुरेन्द्र गोदारा, जिला स्पेशल टीम के प्रभारी एसआई रामसिंह, कांस्टेबल राजकिरण सिंह व नवल सिंह, साइबर सेल के कांस्टेबल रामराज सामरिया, गजराज व शिवराज व सरवाड़ थाना पुलिस के कांस्टेबल कमल ने सराहनीय भूमिका निभाई है।

10 हजार का इनामी बदमाश अवैध हथियार सहित गिरफ्तार

315 बोर देसी कट्टा एवं एक जिंदा कारतूस बरामद

बहरोड़/नीमराना, (निर्स)। बहरोड़ थाना पुलिस ने करीब 4 साल से फरार चल रहे 10000 रुपए के इनामी बदमाश को 315 बोर देसी कट्टा एवं एक जिंदा कारतूस के साथ नेशनल हाईवे नंबर 48 से जो कि गोकुलपुर डेयरी पर फायरिंग के मामले में फरार चल रहा था को गिरफ्तार किया गया।



बहरोड़ थाना पुलिस ने इनामी बदमाश को गिरफ्तार किया।

कोटपूतली बहरोड़ जिला पुलिस द्वारा महानिरीक्षक पुलिस जयपुर रेंज द्वारा विधानसभा चुनावों को मध्य नजर रखते हुए रेंज स्तरीय अभियान के तहत अवैध हथियार रखने वालों पर कार्यवाही में पुलिस अधीक्षक रंजीता शर्मा एवं अतिरिक्त एसपी जगराम मीणा एवं उप अधीक्षक तेज पाटक के नेतृत्व में थाना अधिकारी महेंद्र सिंह की टीम द्वारा कार्यवाही की गई।

रिवार को रात्रि में चेकिंग गस्त के दौरान होटल ढाबों पर कार्यवाही के बहाने मुखबिर की खास सूचना पर नेशनल हाईवे नंबर 48 के न्यू कोर्ट रोड मोड़ पर पुलिस की गाड़ी को देखकर झाड़ियों के पीछे छिपने पर जाबे की मदद से पकन उर्फ अटैक पुत्र मानसिंह गुर्जर निवासी पहाड़ी तथा घबराते हुए पायजामे में पीछे की तरफ 315 बोर देसी कट्टा तथा जेब में एक जिंदा कारतूस जप्त करते आम्स एक्ट में गिरफ्तार किया गया। वहीं अपराधिक रिकार्ड में उक्त बदमाश पर करीब 5 मामले दर्ज पाए गए।

सड़क हादसे में तीन घायल

सुजानगढ़, (निर्स)। मोटरसाइकिल से टक्कर लगने से पैदल चल रहे व्यक्ति के साथ ही दो बाइक सवार भी घायल हो गए। जानकारी के अनुसार रेलवे स्टेशन के पास मारुति मंगल गैस एजेंसी के सामने पैदल चल रहे सुल्तान पुत्र गफूर सब्जी फोरोश के मोटरसाइकिल चालक ने टक्कर ने मार दी।

जिससे सुल्तान के साथ ही बाइक सवार इलियास पुत्र मो.

फारूक विसायती, इम्रियाज पुत्र मो. हबीब विसायती घायल हो गए। तीनों घायलों को टीम हारे का सहारा के संयोजक श्याम स्वर्णकार, भवानी गुलेरिया व अन्य अस्पताल के इमरजेंसी वार्ड में पहुंचा कर उपचार शुरू करवाया। डॉ. रामरतन बिस्सु, संगीता, राजकुमार ने घायलों का उपचार किया। गंभीरावस्था में सुल्तान को रेफर कर दिया गया। कोतवाली थाने के हेड कांस्टेबल रामसिंह ने हादसे की जानकारी ली।

डिप्रेशन में युवती ने किया सुसाइड

भीलवाड़ा। शहर के सुभाष नगर थाना क्षेत्र की रमा विहार कॉलोनी में आर जे एफ परीक्षा में फेल होने के बाद डिप्रेशन में चल रही एक 28 साल की युवती ने अपने घर में सुसाइड कर लिया। घटना के समय युवती के माता-पिता व भाई बाहर गए हुए थे। दोपहर को जय युवती की मां घर लौटी तो अंदर से दरवाजा बंद था। इसके बाद दरवाजा तोड़कर अंदर जाने पर युवती का शव फंदे पर लटका हुआ मिला।

घटना की सूचना मिलने के बाद

■ आर.जे.एस. परीक्षा में फेल होने के बाद डिप्रेशन में चल रही थी युवती

सुभाष नगर थाना पुलिस मौके पर पहुंच गई और शव को नीचे उतारकर मोर्चरी पहुंचाया गया। इधर, युवती के सुसाइड की सूचना के बाद मौके पर लोगों की भीड़ लग गई। सुभाष नगर थाना प्रभारी जय सुल्तान कविया ने बताया कि

सोमवार को थाना क्षेत्र के रमा विहार में रहने वाली आकांशा उर्फ खुशबू (28) पुत्री लक्ष्मीलाल ओझा ने अपने कमरे में फंदा लगाकर सुसाइड कर लिया। सूचना पर पुलिस मौके पर पहुंची और शव को फंदे से नीचे उतार मोर्चरी पहुंचाया। मृतका के माता-पिता दोनों टीचर हैं। सोमवार सुबह वह स्कूल के लिए निकली गई थी।

वहीं आकांशा के भाई भी घर से बाहर निकल गया था। घर में आकांशा अकेली ही थी। पीछे से साड़ी का फंदा

बनाकर सुसाइड कर लिया। दोपहर को करीब 2 बजे जब आकांशा की मां स्कूल से वापस आई तो आकांशा को आवाज लगाई। इस पर उसने दरवाजा नहीं खोला। काफी देर आवाज लगाने पर अंदर से कोई जवाब नहीं आया तो पड़ोसियों की मदद से घर का दरवाजा तोड़ा गया। आकांशा अहमदाबाद में आरजेएस की तैयारी कर रही थी। 16 अगस्त को ही उसका परिणाम आया था। जिसमें आकांशा फेल हो गई थी। इसके बाद से ही आकांशा डिप्रेशन में चल रही थी।

रोडवेज बस चालक पर कैम्पर में आये युवकों ने फायरिंग की, चालक घायल

बीकानेर, (कास)। बीकानेर से दिल्ली रूट पर चलने वाली रोडवेज की बस पर देर शाम को म्यूजियम सर्किल पर कैम्पर में आए बदमाशों ने हमला कर दिया। फायरिंग की, जिससे बस चालक घायल हो गया।

बीकानेर रोडवेज की बस दिल्ली वाया झुंझुनू चलती है। उदयपुरवादी से एक निजी बस चलती है, जो झुंझुनू होकर बीकानेर आती है। रोडवेज की बस निजी बस के आगे चलती है। बस की टाइमिंग को लेकर निजी बस संचालक व स्ट्राफ से विवाद चल रहा है। उदयपुरवादी से निकलते ही निजी बस चालक-परिचालक झगड़ा करने

■ बस खड़ी कर उतार रहा था सवारियां, कैम्पर में आए लोग और चला दी गोली

■ बस की टाइमिंग को लेकर निजी बस संचालक व स्ट्राफ से विवाद बताया

लगे। वहां से यात्रियों व स्थानीय लोगों ने बीच-बचाव कर बस को रवाना किया। निजी बस बीकानेर के सुरेश बिशोई की है। वारदात का पता चलने पर पुलिस अधीक्षक तेजस्वनी गौतम, सीओ सदर शालिनी बजाज व एसएचओ सदर टोमा सेंटर पहुंचे। परिचालक लेखराम के मुताबिक, रतनगढ़ में निजी बस के चालक ने रोडवेज

के चालक रामसिंह को कहा कि बस को ओवरटेक क्यों कर रहे हो। इस बात को लेकर वह झगड़ा करने लगा। तब निजी बस के परिचालक ने बीकानेर में देख लेने की धमकी दी। शाम करीब साढ़े आठ बजे जब रोडवेज बस म्यूजियम सर्किल पहुंची बस से सवारियां उतार ही रहे थे, तभी एक कैम्पर गाड़ी आई। कैम्पर गाड़ी में सवार लोगों ने चालक के साथ मारपीट करनी

शुरू कर दी। तब उन्हें धक्का-देकर बस से नीचे उतारा। आरोपियों ने चालक की तरफ जाकर दो बार फायरिंग की। इससे चालक रामसिंह की पीठ में गोली लगी। बाद में आरोपी वहां से भाग छूटे।

वारदात की इतला मिलने पर बीकानेर रोडवेज आगार के प्रबंधक अंकित शर्मा, प्रबंधक यातायात भोमसिंह, शिवराज सिंह, कुलभूषण सिंह, गजेन्द्र सिंह, इमरान खान, एटक यूनिट के मदनगोपाल भांभू, सुरजगाम, सुरेन्द्र डेल् सहित अन्य कर्मचारी अधिकारी टोमा सेंटर पहुंचे। रोडवेज कर्मचारियों ने आरोपियों को गिरफ्तार कर सख्त कार्रवाई की गुहार लगाई है।

लावारिस हालत में मिले बैग को मालिक को लौटाया

सुजानगढ़, (निर्स)। गांधी आश्रम के सामने लावारिस हालत मिले बैग को सोनू वेदी ने उसके असली मालिक को लौटाया। जानकारी के अनुसार सोमवार सुबह गांधी आश्रम के अध्यक्ष सुभाष वेदी के पुत्र सोनू को एक बैग मिला, जिसमें आधार कार्ड सहित अन्य जरूरी दस्तावेज और कपड़े एवं अन्य सामान था।

वेदी ने टीम हारे का सहारा के संयोजक श्याम स्वर्णकार से सम्पर्क किया। जिसके बाद स्वर्णकार ने सोशल मीडिया पर पोस्ट लगाई। जिसके कुछ ही देर में कोतवाली थाने के कांस्टेबल प्रवीण पंवार ने स्वर्णकार से सम्पर्क किया। जिसके बाद सोनू वेदी एवं श्याम स्वर्णकार कोतवाली थाने पहुंचे। जहां पर बैग के असली मालिक रामचंद्र पुत्र ताराचंद जाट निवासी जीतपुर, रहसील भिवानी, दादरी, हरियाणा जो कि रिपोर्ट लिखवाने आया था, को सौंप दिए।



लावारिस मिले बैग को सोनू वेदी ने उसके असली मालिक को लौटाया।

रामचंद्र ने बताया कि रिवार को वह ट्रेन से सुजानगढ़ आया था तथा खाना खाकर पंचायत समिति के पास कहीं सो गया। नींद में कोई अज्ञात व्यक्ति उसका

मोबाइल, पर्स और बैग चुरा ले गया। पर्स और बैग से करीब 30-35 हजार रूपये निकालकर बैग को गांधी आश्रम के सामने फेंक दिया।

चार लाख की हेरोइन के साथ युवक गिरफ्तार

श्रीगंगानगर, (निर्स)। युवक से नौ ग्राम हेरोइन को बरामद किया गया। बाजार मूल्य करीब साढ़े चार लाख रुपए है। युवक के पास से एक बाइक और बिक्री के 70 हजार पांच सौ रुपए भी बरामद किए गए हैं। श्रीगंगानगर शहर पुलिस ने युवक को मौसम विभाग रोड से पकड़ा था। पुलिस को छजगरिया बस्ती के एक व्यक्ति के हेरोइन की बिक्री करने की सूचना मिली थी। पुलिस टीम ने मौसम विभाग के पास कार्रवाई की। यहां छजगरिया मोहल्ले का युवक शालू पुत्र किदाराम हेरोइन लेकर बाइक पर बिक्री के लिए निकला था। एसआई देवेंद्र सोनी ने नाका लगाकर युवक को रोका। युवक की घबराहट देखकर पुलिस को शक हुआ। तलाशी में उसके पास नौ ग्राम हेरोइन बरामद हुई। हेरोइन के मुख्य सप्लायर का पता लगाने को लेकर पृथक्ताह की जाएगी। बरामद हेरोइन की कीमत करीब साढ़े चार लाख रुपए है।

अवैध बजरी से भरे चार ट्रैक्टर-ट्रॉली जप्त

मालपुरा, (निर्स)। टोडारामसिंह थाना क्षेत्र के मोर थाना पुलिस ने अवैध बजरी परिवहन पर कार्यवाही करते हुए अवैध बजरी से भरी चार ट्रैक्टर-ट्रॉली जप्त की। थानाधिकारी रतन सिंह तंवर ने बताया कि मुखबीर की सूचना पर थाना पुलिस टीम ने नाकाबंदी कर अवैध बजरी परिवहन करते चार ट्रैक्टर-ट्रॉली जत्ती की कार्यवाही की। पुलिस जीप को आता देख चालक ट्रैक्टर छोड़ मौके से फरार हो गये। चालकों के विरुद्ध एमएमआरडी एक्ट में मामला दर्ज कर अनुसंधान शुरू किया गया।

डेढ़ साल से फरार 10 हजार का इनामी गिरफ्तार

सवाई माधोपुर, (निर्स)। महिला थाना पुलिस की टीम ने दुष्कर्म और जबरन वसूली के मामले में डेढ़ साल से फरार चल रहे आरोपी जयभगवान मीणा पुत्र बती लाल (28) निवासी परीता थाना कुडगांव जिला करौली को रिवार को गिरफ्तार कर लिया।

एसपी हर्षवर्धन अग्रवाल ने बताया कि 8 दिसंबर 2021 को पीड़िता ने महिला थाना पर रिपोर्ट दी कि उसकी वर्ष 2018 में उसकी फोन पर जय भगवान से जान पहचान हुई थी। आरोपी ने झूठी बातों में फंसा होटलों में ले जाकर दुष्कर्म किया और उसकी अश्लील फोटो और वीडियो बना वायरल करने की धमकी

■ दुष्कर्म व धमकी देकर वसूली के आरोपी में था वांछित

थी। डरा धमकाकर बैंक से 3.50 लाख रुपए का उसका लोन करावा पूरी रकम हड़प ली। एसपी अग्रवाल ने बताया कि लंबे समय से वांछित आरोपी की गिरफ्तारी के लिए एडिशनल एसपी हिमांशु शर्मा व सीओ दीपक खंडेलवाल के सुपरविजन में टीम गठित की गई। आरोपी पर 10 हजार का इनाम भी घोषित किया गया। महिला थाना एसएचओ नरसिंह खान के नेतृत्व में गठित टीम ने आरोपी को गिरफ्तार कर लिया।

फर्जी आईडी के साथ छह लोग पकड़े

पोकरण, (निर्स)। पोकरण के निकट लाठी में मिलिट्री इंटेलेजेंस ने बड़ी कार्रवाई लाठी टोल नाके पर अंजाम दी। सेना के अधिकारियों की फर्जी आईडी के साथ 6 लोगों को दबोचा गया। यह लोग दो अलग-अलग गाड़ियों में सवार थे।

नाबा रामदेव की झंडी लगी हुई मिली। इस पर सेना की सुरक्षा एजेंसियों ने कार्रवाई कर उक्त लोगों को पोकरण पुलिस थाने को सुपुर्द किया। पुलिस व सुरक्षा एजेंसी में कड़ी पृथक्ताह के बाद न्यायालय में पेश किया गया। जिसे न्यायिक हिरासत भेजा गया।

दो घरों में लाखों रुपयों के जेवर व नकदी चोरी

बीकानेर, (कास)। शहर में चोरों का कहर बरप रहा है। चोर हर दिन वारदात को अंजाम दे रहे हैं। ताजा घटनाएं मुक्ताप्रसाद नगर थाना इलाके में हुईं, जहां दो घरों में चोरों ने सैंधमारी की। चोर यहां से लाखों रुपए के जेवर व नकदी ले गए। एक घर में दिनदहाड़े चोरी की, जबकि दूसरे घर का मालिक दो दिन बाद घर आया, तो वारदात का पता चला। पुलिस में रिपोर्ट दर्ज कराई, जिसके बाद पुलिस सीसीटीवी के फुटेज खंगाल रही है। साथ ही संदिग्धों को पकड़ कर पृथक्ताह कर रही है।

मुक्ताप्रसाद नगर थाना पुलिस के अनुसार सेक्टर 9/55 निवासी वासुदेव सोनी ने रिपोर्ट दर्ज कराई कि आठ सितंबर को दोपहर वह तीन बजे पीपीएम अस्पताल गया था। उसके बेटे की बहू भर्ती थी। वापस शाम को आठ बजे घर आया, तब देखा कि सीटियों का दरवाजा टूटा हुआ है। अलमारी का सामान बिखरा हुआ था। आलमारी में से सोने का जड़ाक हार 150 ग्राम, सोने की चार अंगूठी, सोने का मंगलसूत्र 45 ग्राम एवं 85 हजार रुपए नकदी गायब थे।

दूसरा मामला मुक्ताप्रसाद नगर सेक्टर 13/297 निवासी चिरंजीलाल शर्मा के घर का है। उन्होंने बताया कि वह परिवार के साथ तीन दिन से गांव गया हुआ था। नौ सितंबर को आया, तो देखा घर के ताले टूटे हुए थे। घर का सारा सामान बिखरा हुआ था। चोर घर

दुष्कर्म का मामला दर्ज

उदयपुर, (कास)। विवाहिता के साथ दुष्कर्म करने अश्लिल वीडियो तैयार कर ब्लेकमेल करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीड़िता ने अमरान अली पुत्र जाकिन हुसैन के खिलाफ प्रकरण दर्ज करवाया कि कुछ समय पूर्व आरोपी ने मेरा संपर्क हुआ। मोबाइल पर बातचीत होने के दौरान नजदीकिया बढ़ गई। जिसके चलते आरोपी ने मेरे साथ दुष्कर्म किया तथा अश्लील वीडियो तैयार कर लिया। कुछ समय बाद आरोपी ने मुझे ब्लेकमेल करना शुरू कर दिया। इनकार करने पर उसने मुझे वीडियो बताते हुए धमकाया। इस मामले में पुलिस से प्रकरण दर्ज कर लिया है। जिसकी जांच अम्बामाला थाना एसआई तुलसीराम कर रहे हैं।

परिवर्तन संकल्प यात्रा लालसोट विधानसभा क्षेत्र के दावेदारों में शक्ति प्रदर्शन का जरिया बनी

दावेदारों ने अलग-अलग जमाए मंच, फोटो खींचने की लगी रही होड़

लालसोट, (निर्स)। उपखंड मुख्यालय पर भारतीय जनता पार्टी द्वारा जिस उद्देश्य से परिवर्तन संकल्प यात्रा निकाली जा रही थी उसका रंग रूप बदला हुआ मिला। भारतीय जनता पार्टी की निकाली जा रही परिवर्तन संकल्प यात्रा सोमवार को लालसोट विधानसभा क्षेत्र में पहुंची जहां पर जिस उद्देश्य से इस परिवर्तन संकल्प यात्रा को निकाला जा रहा था उस उद्देश्य से भटकते हुए नजर आए। इस परिवर्तन संकल्प यात्रा को लालसोट विधानसभा क्षेत्र में आगामी विधानसभा का चुनाव लड़ने वाले दावेदारों द्वारा महज शक्ति प्रदर्शन का जरिया बना कर रखा गया। इन दावेदारों द्वारा प्रदेश सरकार के खिलाफ एवं उसकी नीति सहित बढ़ रहे भ्रष्टाचार अपराध आदि को बैनर पोस्टरों में सार्वजनिक करने के बजाय ज्यादातर झंडे बैनर पोस्टरों में खुद की फोटो एवं आंगुत्क भाजपा नेताओं की फोटो लगाकर लालसोट विधानसभा क्षेत्र से खुद की मजबूत दावेदारी पेश करते नजर आए। भाजपा की परिवर्तन



लालसोट पहुंचने पर परिवर्तन संकल्प रथ का भाजपा कार्यकर्ताओं ने जेसीबी मशीन पर चढ़कर पुष्प वर्षा से स्वागत किया।

संकल्प यात्रा के दौरान ऐसा लग रहा था कि यह भाजपा की परिवर्तन संकल्प यात्रा नहीं होकर टिकट वितरण यात्रा थी। इस परिवर्तन संकल्प यात्रा में लालसोट विधानसभा क्षेत्र में तीन गुट

नजर आए। यहां सभी दावेदार बड़े भाजपा नेताओं के साथ खुद की सेल्फी लेते नजर आए। तकि सोशल मीडिया के माध्यम से खुद की दावेदारी उन नेताओं

से नजदीकी बताते हुए आम लोगों के बीच पेश कर सकें। तीनों गुटों द्वारा खुद को अलग अलग मंच बनाकर इस परिवर्तन संकल्प यात्रा के स्वागत की तैयारी की गई थी। इस मामले को लेकर

चर्चा रही कि लालसोट विधानसभा में आगामी चुनाव लड़ने के लिए कुछ दावेदार तो ऐसे हैं जो केवल पोस्टर बैनर तक ही सीमित रहे हैं। उपखंड मुख्यालय पर परिवर्तन संकल्प निकलने वाला पूरा मार्ग लालसोट विधानसभा क्षेत्र से दावेदारी पेश करने वाले लोगों के झंडी बैनर पोस्टर से अटा पड़ा था। पोस्टर बैनर के माध्यम से विधानसभा चुनाव में दावेदारी पेश करने वाले ऐसे नेता कभी पिछले पांच सालों में लालसोट विधानसभा क्षेत्र के लोगों से नहीं मिले एवं ना ही उनके दुख दर्द सहित विभिन्न हो रहे घोटाले अनियमितता आदि पर खुद का विरोध जता पाए थे।

चर्चा रही कि आप आगामी विधानसभा चुनाव में ना कोई विजन ना कोई जिम्मेदारी रखने वाले तथाकथित नेता किस मुंह से जनता के बीच वोट मांगने जाएंगे। बरहाल उपखंड मुख्यालय पर कांग्रेस पार्टी का जो होना जो होगा लेकिन भाजपा का दावेदारों की लंबी संख्या एवं बने हुए समर्थकों के तीन गुटों के चलते

संभावित तौर पर पिछले चुनाव जैसा हाल होता नजर आ रहा है। चर्चा रही कि जब भाजपा के शीर्ष नेतृत्व द्वारा निकाली जा रही परिवर्तन संकल्प यात्रा में ही एक जगह नहीं बैठ पाए तो आगामी विधानसभा चुनाव में एक जगह बैठ जाएंगे इसकी क्या गारंटी है। वहीं मौजूदा समय में लालसोट विधानसभा से भाजपा के लिए रामविलास मीणा ड्यूरपुर हरकेश मटलाना वीरेंद्र मीणा मूर्ति मीणा जयसिंह मीणा सुमन मीणा भामाशाह प्रहलाद मीणा द्वारा दावेदारी पेश की जा रही है। अथ देखा जाय तो भाजपा भारतीय जनता पार्टी आगामी विधानसभा चुनाव के लिए लालसोट विधानसभा क्षेत्र से किसे प्रत्याशी के तौर पर प्रोजेक्ट करती है और आने वाला समय ही तय करेगा कि लालसोट विधानसभा क्षेत्र में सत्ता की चाबी किसके हाथ जाती है। इस परिवर्तन संकल्प यात्रा का विधानसभा क्षेत्र में कई जगहों पर भाजपा कार्यकर्ताओं पदाधिकारी द्वारा भव्य स्वागत भी किया गया।